

हत्या वाले दिन ही महिला इंजीनियर ने किया था नए फ्लैट का सौदा

- ▶ वारदात से पहले ही घर बदलने की तैयारी में था पांडे परिवार
- ▶ दो दिन तक बच्चों से छुपाई गई मां की मौत की बात
- ▶ लसुडिया स्थित सागर समुद्धि अपार्टमेंट की घटना



यह है कि मासूम बच्चों से दो दिन तक मां की मौत की बात छुपाई गई। पुलिस जांच में परिवारजनों ने बताया कि अपार्टमेंट में एयरबीएनबी के जरिए फ्लैट किराए पर देने को लेकर लगातार विवाद की स्थिति बनी हुई थी.

रंगपंचमी के आसपास परिवार को इन गतिविधियों की जानकारी लगी थी, जिसके बाद उन्होंने अपना फ्लैट बेचने या किराए पर देने का निर्णय ले लिया था. करीब एक सप्ताह पहले आरोपी कुलदीप और उसके

बेटे मोहनीश से जुड़े विवाद के बाद परिवार ने यहां से शिफ्ट होने का मन पूरी तरह बना लिया था. इसके लिए नए फ्लैट की तलाश शुरू कर दी गई थी और ऑनलाइन माध्यम से विज्ञापन भी जारी किया था.

जिस घर को छोड़ने की तैयारी थी, वहीं से निकली अंतिम यात्रा

जांच में यह भी पता चला है कि घटना वाले दिन ही परिवार ने डीवी प्राइड में नया फ्लैट बुक किया था. साथ ही उस दिन शपा की मां का जन्मदिन भी था और इसी वजह से वे नया घर लेने को एक अच्छा कदम मान रहे थे, लेकिन उसी दिन हुई घटना ने उनकी पूरी जिंदगी बदल दी. जिस घर को छोड़ने की तैयारी थी, वहीं से मृतका की अंतिम यात्रा निकली.

घटना का सबसे दर्दनाक पहलू...

इस घटना का सबसे दर्दनाक पहलू वे मासूम बच्चे हैं, जिन्हें दो दिन तक यह तक नहीं बताया गया कि उनकी मां अब इस दुनिया में नहीं रही. परिवारजनों ने उन्हें सिर्फ बीमारी की बात बताई. जब शव घर पहुंचा, तब बच्चों को सच्चाई बताई गई. जांच में यह भी सामने आया है कि परिवार पहले से ही एक अन्य सदमे से गुजर रहा था. करीब तीन महीने पहले मृतका की मां की ब्रेन हेमरेज से मौत हुई थी. लगातार दो घटनाओं ने परिवार को पूरी तरह तोड़ दिया है. फिलहाल पुलिस पूरे घटनाक्रम की बारीकी से जांच कर रही है.

भोजशाला विवाद, मुस्लिम पक्ष ने हाईकोर्ट प्रक्रिया पर उठाए सवाल

▶ सुप्रीम कोर्ट से सुनवाई से पहले आपत्तियों पर निर्णय की मांग

इंदौर. धार स्थित भोजशाला मामले में सुनवाई से पहले नया मोड़ आ गया है. मुस्लिम पक्ष ने मध्यप्रदेश हाईकोर्ट को इंदौर बेंच में प्रस्तावित सुनवाई पर असंतोष जताते हुए सुप्रीम कोर्ट का दरवाजा खटखटाया है. पक्षकार ने सुनवाई प्रक्रिया पर सवाल उठाते हुए पहले उनकी आपत्तियों पर विचार करने की मांग की है.

जानकारी के मुताबिक, कमाल मौलाना वेलफेयर सोसायटी की ओर से विशेष आवेदन दाखिल कर मांग की गई है कि 2 अप्रैल को प्रस्तावित सुनवाई से पहले 1 अप्रैल को उनकी आपत्तियों पर सुनवाई की जाए.

सोसायटी का कहना है कि बिना आपत्तियों का निराकरण किए मुख्य सुनवाई आगे बढ़ाना उचित नहीं है. सोसायटी अध्यक्ष अब्दुल समद के अनुसार, 11 मार्च को एएसआई सर्वे की वीडियोग्राफी उपलब्ध कराने की मांग रखी गई थी, लेकिन 16 मार्च को सुनवाई के दौरान इस मुद्दे पर न तो बहस हुई और न ही कोई आदेश जारी किया. मुस्लिम पक्ष का आरोप है कि उनकी आपत्तियों को नजरअंदाज किया जा रहा है. साथ ही यह भी कहा गया है कि हिंदू फ्रंट फॉर जस्टिस की याचिका सुनवाई योग्य नहीं है, इसके बावजूद उस पर कार्रवाई आगे बढ़ाई जा रही है. इन्होंने बिंदुओं को आधार बनाते हुए सुप्रीम कोर्ट में हस्तक्षेप की मांग की गई है.

युवक ने लगाई फांसी, झूला झूलते समय किशोरी की मौत

इंदौर. शहर में अलग-अलग थाना क्षेत्रों में दो दर्दनाक घटनाएं सामने आई हैं. कनाड़िया क्षेत्र में एक युवक ने फांसी लगाकर आत्महत्या कर ली, वहीं चंदननगर इलाके में झूला झूलते समय हुए हादसे में 15 वर्षीय किशोरी की मौत हो गई. दोनों मामलों में पुलिस ने मर्ग कायम कर जांच शुरू कर दी है.



कनाड़िया थाना प्रभारी सहर्ष यादव ने बताया कि थाना क्षेत्र में अंबामोलिया में रहने वाला 23 वर्षीय रामजीवन, जो एक कॉलोनी में चौकीदारी करता था, ने अपनी टांपरी में फांसी लगाकर जान दे दी. सूचना पर पहुंची पुलिस को मौके से कोई सुसाइड नोट नहीं मिला है. आत्महत्या के



कारणों का पता लगाने के लिए परिवारजनों से पूछताछ की जा रही है. वहीं, चंदननगर थाना प्रभारी तिलक करौले ने बताया कि क्षेत्र के सहयोग नगर में रहने वाली 15 वर्षीय मनीषा की झूला झूलते समय मौत हो गई. खेलते वक संतुलन बिगड़ने से झूले की रस्सी

मोबाइल छीनकर भाग रहे बदमाशों को लोगों ने पकड़ा

इंदौर. जूनी इंदौर थाना क्षेत्र में मोबाइल झपटमारी की वारदात के बाद फरियादी की सतर्कता और मौके पर मौजूद लोगों की मदद से दो आरोपियों को रंगे हाथों पकड़ लिया गया. पुलिस ने आरोपियों के खिलाफ प्रकरण दर्ज कर कार्रवाई शुरू कर दी है.

थाना प्रभारी अनिल गुप्ता ने बताया कि उत्तर प्रदेश के रायबरेली में रहने वाले कुशल श्रीवास्तव, जो वर्तमान में इंदौर में रहकर कोचिंग कर रहे हैं, देर रात करीब 11 बजे क्लास खत्म कर अग्रसेन चौराहे स्थित सुलभ कॉम्प्लेक्स की ओर जा रहे थे. इसी दौरान दुबे पान की दुकान के सामने

पीछे से आए एक युवक ने उनका रियलमी कंपनी का मोबाइल झपट लिया और भागने लगा. कुछ ही दूरी पर उसका साथी एक्टिवा वाहन लेकर पहुंचा, जिस पर बैठकर दोनों आरोपी नवलखा चौराहे की ओर भागने लगे. फरियादी ने शोर मचाते हुए उनका पीछा किया, जिसकी आवाज सुनकर पास में मौजूद पुलिसकर्मी और कोचिंग के छात्र अरमान मलिक ने मदद की. सभी के प्रयास से दोनों आरोपियों को पकड़ लिया और मोबाइल बरामद कर लिया. पुलिस ने मामले में युवराज और आयुष, दोनों निवासी भंवरकुआं क्षेत्र, के खिलाफ केस दर्ज कर जांच शुरू कर दी है.

आईटीआर के नाम पर साइबर ठगी से रहें सावधान

- ▶ पुलिस ने की अनजान लिंक व मैसेज पर क्लिक न करने की अपील
- ▶ आईटीआर संबंधी कार्य आयकर विभाग की आधिकारिक वेबसाइट से ही करने की सलाह



इंदौर. वित्तीय वर्ष समाप्त होने के साथ ही आयकर रिटर्न (आईटीआर) भरने की प्रक्रिया शुरू हो गई है, जिसका फायदा उठाकर साइबर ठग सक्रिय हो गए हैं. ठग टैक्स रिफंड, केवाईसी अपडेट या आईटीआर में सुधार के नाम पर लोगों को फर्जी मैसेज, ईमेल और लिंक भेजकर ठगी का शिकार बना रहे हैं. साइबर अपराधी आम लोगों

को झांसे में लेने के लिए आयकर विभाग के नाम से फर्जी सूचनाएं भेजते हैं और लिंक पर क्लिक कर व्यक्तिगत व बैंकिंग जानकारी साझा करने के लिए प्रेरित करते हैं. कई मामलों में ओटीपी हासिल कर खातों से रकम भी पार कर दी जाती है. एडीसीपी क्राइम राजेश डंडोवतिया ने नागरिकों से अपील की है कि

किसी भी अनजान लिंक या मैसेज पर बिना सत्यापन के क्लिक न करें और किसी के साथ ओटीपी, बैंक डिटेल या अन्य गोपनीय जानकारी साझा न करें. आईटीआर से संबंधित सभी कार्य केवल आयकर विभाग की आधिकारिक वेबसाइट के माध्यम से ही करें, ताकि किसी भी प्रकार की साइबर ठगी से बचा जा सके.

एक नजर में

महावीर जयंती पर निकली रथयात्रा, ध्वजारोहण भी हुआ



महू. दिगंबर जैन समाज द्वारा सोमवार को महावीर जयंती हर्षोल्लास के साथ मनाई गई. इस दौरान नगर में सुबह रथयात्रा निकाली गई. मंदिरों में विशेष पूजन व कलशाभिषेक हुए. साथ ही अहिंसा चौक पर ध्वजारोहण भी किया गया. शहर के चारों प्रमुख जैन मंदिर बड़े मंदिरजी, अजमेरी मंदिरजी, तेरापंथी मंदिरजी, वैतालया मंदिरजी में सुबह कलशाभिषेक व पूजन हुआ. इसके बाद सुबह 8.15 बजे अहिंसा चौक स्थित कीर्ति स्तंभ आकृति पर ध्वजारोहण किया गया. ध्वजारोहण का सौभाग्य राकेश सुधा जैन परिवार को मिला. इसके पश्चात सांघी स्ट्रीट चौराहा से रथ यात्रा निकाली गई. इसमें रजत जड़ित रथ में सवार होकर भगवान ने नगर भ्रमण किया. श्रीजी के रथ के सारथी का सौभाग्य नरेशचंद रवीश जैन परिवार को मिला. रथयात्रा सांघी स्ट्रीट से गलर्स स्कूल चौराहा, हरीफाटक, मोती चौक, फूल चौक, माणक चौक, डीमलेंड चौराहा, मेन स्ट्रीट, कोतवाली चौक होते हुए वापस सांघी स्ट्रीट पहुंचकर समाप्त हुई. रथयात्रा में महिलाएं व पुरुष वर्ग एक जैसे ड्रेस कोड में शामिल हुए. रथयात्रा के समापन पर बड़े मंदिरजी में कलशाभिषेक हुए. इसमें बड़ी संख्या में समाजबद्ध शामिल रहे.

फुटबॉल 'डी' सर्टिफिकेट कोचिंग कोर्स का शुभारंभ



महू. इंदौर पब्लिक स्कूल, मेन कैम्पस राजेंद्र नगर में फुटबॉल 'डी' सर्टिफिकेट कोचिंग कोर्स का भव्य एवं गरिमामय शुभारंभ इंदौर जिला फुटबॉल संघ, आईपीएस स्कूल एवं यूथ स्पोर्ट्स डेवलपमेंट एकेडमी महू के संयुक्त तत्वावधान में हुआ. कार्यक्रम के मुख्य अतिथि इंदौर जिला फुटबॉल संघ के अध्यक्ष एवं विधायक रमेश मेंदोला ने प्रतिभागियों से आत्मीय परिचय प्राप्त किया. अपने संबोधन में उन्होंने कहा कि इस प्रकार के प्रशिक्षण कार्यक्रम युवाओं को न केवल तकनीकी रूप से सक्षम बनाते हैं, बल्कि उनमें नेतृत्व, अनुशासन एवं आत्मविश्वास का भी विकास करते हैं. विद्यालय की प्रचार्य श्रीमती सुधा पांडे, खेल प्रशिक्षक महेंद्र यादव एवं सचिव नरपदेवी, इंदौर जिला फुटबॉल संघ के सचिव नीरज शर्मा, उपाध्यक्ष अमित शुक्ला, इंदौर प्रभारी राकेश सिरसिया, सहसचिव रमीज राजा (डायरेक्टर, यूथ स्पोर्ट्स डेवलपमेंट एकेडमी, महू) तथा वसीम खान (बड़वानी फुटबॉल संघ सहसचिव) द्वारा मुख्य अतिथि का स्वागत एवं सम्मान किया गया. इस कोर्स में इंदौर एवं महू सहित देश के विभिन्न क्षेत्रों से प्रतिभागी शामिल हुए हैं. विशेष रूप से महिला प्रतिभागियों की उल्लेखनीय सहभागिता इस आयोजन को और अधिक प्रेरणादायी एवं समावेशी बना रही है. यह कोर्स प्रतिभागियों को आधुनिक फुटबॉल तकनीक, वैज्ञानिक प्रशिक्षण पद्धतियों, नेतृत्व कौशल एवं आत्मविश्वास से सुसज्जित करते हुए उन्हें प्रमाणित एवं दक्ष कोच के रूप में विकसित करने की दिशा में एक महत्वपूर्ण पहल है. यह आयोजन मध्यप्रदेश, विशेषकर इंदौर जिले में फुटबॉल के विकास, सुदृढ़ कोचिंग संरचना के निर्माण तथा उभरती प्रतिभाओं को नई दिशा देने में मौलिक पाथर सिद्ध होगा.

ट्रक चालक पर अमानत में खयानत का केस दर्ज

इंदौर. भंवरकुआं थाना क्षेत्र में ट्रांसपोर्ट के जरिए भेजा माल वहां तक नहीं पहुंचने का मामला सामने आया है. पुलिस ने ट्रक चालक के खिलाफ प्रकरण दर्ज कर जांच शुरू कर दी है. थाना प्रभारी राजकुमार यादव ने बताया कि यतिन गंभीर उम्र 40 साल निवासी वेस्ट शिवाजी नगर, आगरा ने शिकायत दर्ज कराई कि उनकी कंपनी से माल ट्रक नम्बर आरजे 09 जीई 6547 के जरिए बंगलुरु स्थित बिग बास्केट (प्यारस ट्रेडिंग कंपनी) भेजा था. यह माल 22 मार्च 2026 तक निर्धारित स्थान पर पहुंचना था. मगर ट्रक चालक देवेंद्र कुमार, निवासी जिला अशोकनगर, ने उक्त सामग्री को अत्र तक नहीं पहुंचाया और न ही इसकी कोई जानकारी दी. मामले में माल के गबन की आशंका है. पुलिस ने आरोपी चालक के खिलाफ केस दर्ज कर ट्रक और माल की तलाश शुरू कर दी है.

बाल सुधार गृह में किशोरी की संदिग्ध मौत

इंदौर. हीरानगर थाना क्षेत्र स्थित बाल सुधार गृह में एक 16 वर्षीय किशोरी की संदिग्ध परिस्थितियों में मौत हो जाने का मामला सामने आया है. थाना प्रभारी सुशील पटेल ने बताया कि किशोरी पिछले कुछ समय से अस्वस्थ बताई जा रही थी. इसी दौरान उसकी हालत बिगड़ने पर उसकी मौत हो गई. घटना की सूचना मिलते ही हीरानगर पुलिस मौके पर पहुंची और आवश्यक कार्रवाई की. पुलिस ने शव को पोस्टमार्टम के लिए भिजवाया है, रिपोर्ट आने के बाद ही मौत के वास्तविक कारणों का खुलासा हो सकेगा. फिलहाल मामले में बाल सुधार गृह प्रबंधन और अन्य संबंधित लोगों से पूछताछ की जा रही है. पोस्टमार्टम रिपोर्ट के आधार पर आगे की कार्रवाई की जाएगी.

रॉयल एनफील्ड से करते थे गांजे की तस्करी, दो तस्कर धराए

▶ 2.65 किलो गांजा बरामद, पुलिस ने बाइक भी की जब्त



नव भारत न्यूज इंदौर. ग्रामीण क्षेत्र के बड़गाँदा पुलिस ने अवैध मादक पदार्थों के खिलाफ कार्रवाई करते हुए दो आरोपियों को 2 किलो 650 ग्राम गांजा के साथ गिरफ्तार किया है. पुलिस ने आरोपियों के कब्जे से एक रॉयल एनफील्ड मोटरसाइकिल भी जब्त की है. थाना प्रभारी प्रकाश वास्करले ने बताया कि यह कार्रवाई पुलिस अधीक्षक (ग्रामीण) इंदौर, अतिरिक्त पुलिस अधीक्षक (ग्रामीण) एवं एसडीओपी महू के निर्देशन में की गई. रविवार को मुखबिर से सूचना मिली थी कि दो व्यक्ति रॉयल एनफील्ड बाइक नम्बर एमपी 09 एकएसए 9003 से

लवकुश चौराहे पर कारें भिड़ीं, सुपर कॉरिडोर पर बाइक को मारी टक्कर

इंदौर. शहर में वाहनों की तेज रफ्तार और लापरवाही का सिलसिला थमने का नाम नहीं ले रहा है. सोमवार को सुपर कॉरिडोर पर एक तेज रफ्तार कार ने बाइक सवार को पीछे से टक्कर मार दी, जिसमें बाइक सवार कई फीट दूर उछलकर गिरा. युवक को गंभीर हालत में अस्पताल में भर्ती कराया गया है. सुपर कॉरिडोर इलाके में हुई इस घटना में कार नम्बर एमपी 09 डीपी 0005 ने बाइक सवार को जोरदार टक्कर मार दी. टक्कर इतनी तेज थी कि बाइक सवार सड़क पर दूर जा गिरा, जबकि बाइक करीब 100 फीट दूर जाकर गिरी. सूचना मिलते ही एफआरवी मौके पर पहुंची और घायल को तत्काल अस्पताल

रीजनल पार्क के पास दो फर्नीचर दुकानों में आग

इंदौर. एबी रोड स्थित रीजनल पार्क के समीप सोमवार अलसुबह दो फर्नीचर दुकानों में आग लगने से हड़कंप मच गया. आग इतनी तेजी से फैली कि कुछ ही देर में दोनों दुकानें आग की चपेट में आ गईं. दमकल टीम ने करीब दो घंटे की मशकत के बाद आग पर काबू पाया. लेकिन तब तक लाखों रुपए का सामान जलकर राख हो चुका था. फायर ब्रिगेड को सुबह करीब 4.15 बजे आग लगने की सूचना मिली थी. मौके पर पहुंची टीम ने देखा कि आग की लपटें काफी ऊंचाई



तक उठ रही थी और काला धुआं दूर-दूर तक फैल रहा था. आग की गंभीरता को देखते हुए तत्काल अतिरिक्त संसाधन बुलाए, बताया जा रहा है कि दोनों दुकानें संजय पिता मोतीलाल और उनके भाई विजय की थीं, जो पास पास शोड बनाकर फर्नीचर का व्यवसाय करते थे. दुकानों में लकड़ी, सनमाइका, फेब्रिकोल समेत अन्य ज्वलनशील सामग्री होने के कारण आग ने तेजी से विकराल रूप ले लिया. दमकलकर्मियों ने आग बुझाने के लिए करीब 27 वाहन लीटर पानी का उपयोग किया. कड़ी मशकत के बाद सुबह लगभग 6 बजे तक आग पर पूरी तरह काबू पा लिया गया. घटना में किसी के हताहत होने की सूचना नहीं है, हालांकि नुकसान का आंकलन किया जा रहा है.

एक नजर में

स्वच्छता में नंबर वन शहर की मजदूर बस्तियों में सरेशम फेंका जा रहा खुले में कचरा



इंदौर. इंदौर शहर ने लगातार आठ बार देश के सबसे स्वच्छ शहर का खिताब जीतकर इतिहास रचा है. नगर निगम की मेहनत, 100 प्रतिशत कचरा प्रबंधन और जन-भागीदारी से यह संभव हुआ है. हालांकि, कुछ मजदूर बस्तियों में अब भी कचरा खुले में फेंकने जैसी शिकायतें बनी हुई हैं, जो पूरी तरह से जमीनी सुधार के लिए और अधिक जागरूकता की आवश्यकता को रेखांकित करती हैं. शहर के वाई 75 स्थित हिम्मतनगर, उद्योग नगर में रहवासियों द्वारा डस्टबिन के बजाय रामदेव बाबा मंदिर के पास खुले प्लांटों पर कचरा फेंका जा रहा है. इससे पैदा हो रहे मच्छरों के कारण छोटे बच्चों में बीमारियां, बदबू और निवासियों की परेशानी बढ़ रही है. डोर-टू-डोर वाहन आने के बावजूद निवासियों की लापरवाही से मक्खन-मच्छर बढ़ रहे हैं. स्वास्थ्य जोखिम को देखते हुए, नगर निगम को यहां तत्काल सफाई और स्पॉट

यह बोले रहवासी...



कौन नहीं चाहता कि उनके क्षेत्र साफ सुथरा हो जिस तरह से हम अपने घर को साफ सकते हैं क्षेत्र भी अपना ही होता है यह बात लोगों को समझना चाहिए. - मरून नी बाई

युवती से छेड़छाड़, शादी का दबाव बनाकर दी धमकी

इंदौर. एमजी रोड स्थित अपोलो टॉवर में काम करने वाली एक युवती के साथ पार्किंग में छेड़छाड़ का मामला सामने आया है. आरोपी ने रात के समय युवती को रोककर हाथ पकड़ लिया और जबर्न बात करने का दबाव बनाया. विरोध करने पर उसे धमकाया. थाना प्रभारी जितेंद्र यादव ने बताया कि पीड़िता अपोलो टॉवर स्थित एक कॉस्मेटिक्स शॉप में काम करती है. उसकी पहचान सहेली के जरिए यश सोलंकी नाम के युवक से हुई थी. शुरुआती बातचीत के बाद आरोपी लगातार अशुचिंत तरीके से संपर्क करने की कोशिश करने लगा. पीड़िता ने पुलिस को बताया कि रविवार रात करीब

पारिवारिक विवाद में महिला पर धारदार वस्तु से हमला

इंदौर. सिमरोल थाना क्षेत्र के ग्राम चोरल में पारिवारिक विवाद के चलते एक महिला के साथ मारपीट और हमला करने का मामला सामने आया है. पुलिस ने दो महिलाओं के खिलाफ विभिन्न धाराओं में प्रकरण दर्ज किया है. पुलिस के अनुसार, फरियादिया नौशाद बी उम्र 50 साल निवासी ग्राम चोरल ने शिकायत दर्ज कराई कि रविवार की शाम करीब 5 बजे मायके में रहने की बात को लेकर विवाद हो गया. इस दौरान आरोपी कैदकशा और फरीदा बी, दोनों निवासी ग्राम आठमील, थाना खुदेल, ने उसे गालियां दी. विवाद बढ़ने पर दोनों ने फरियादिया पर चाकू जैसी नुकली वस्तु से हमला कर दिया, जिससे उसके दाहिने हाथ की कलाई में चोट आई. साथ ही जान से मारने की धमकी भी दी गई.

युवती से छेड़छाड़, शादी का दबाव बनाकर दी धमकी

इंदौर. एमजी रोड स्थित अपोलो टॉवर में काम करने वाली एक युवती के साथ पार्किंग में छेड़छाड़ का मामला सामने आया है. आरोपी ने रात के समय युवती को रोककर हाथ पकड़ लिया और जबर्न बात करने का दबाव बनाया. विरोध करने पर उसे धमकाया. थाना प्रभारी जितेंद्र यादव ने बताया कि पीड़िता अपोलो टॉवर स्थित एक कॉस्मेटिक्स शॉप में काम करती है. उसकी पहचान सहेली के जरिए यश सोलंकी नाम के युवक से हुई थी. शुरुआती बातचीत के बाद आरोपी लगातार अशुचिंत तरीके से संपर्क करने की कोशिश करने लगा. पीड़िता ने पुलिस को बताया कि रविवार रात करीब